
Shri Sharadambastotramalika

श्रीशारदांबास्तोत्रमालिका

Document Information



Text title : shAradAmbAstotramAlika

File name : shAradAmbAstotramAlika.itx

Category : devii, sachchidAnanda-shivAbhinava-nRisiMhabhAratI, devI, sarasvatI

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran

Latest update : November 9, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಶಾರದಾಂಬಾಸ್ತೋತ್ರಮಾಲಿಕಾ



(ಶ್ರೀಕಾಲಟಿಕ್ಷೇತ್ರೇ)

ಆಸೇತುಶೀತಗಿರಿಮಧ್ಯನಿವಾಸಲೋಕಾನ್
ಸ್ವಸ್ವಾಶ್ರಮಾದ್ಯುಚಿತಕರ್ಮನಿಷಕ್ತಚಿತ್ತಾನ್ .
ಶ್ರೀಘ್ರಂ ವಿಧಾಯ ಕರುಣಾಮೃತವಾರಿರಾಶೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 1..
ಹಂಸಾದಿಮಸ್ಮರಿವರಾರ್ಚಿತಪಾದಪದ್ಮೇ
ಹಂಸಾಗ್ರ್ಯಾನನಿರತೇ ಮುಖನಿರ್ಜಿತಾಬ್ಜೇ .
ಕಂಸಾರಿಮುಖ್ಯಸುರನಾಯಕಪೂಜ್ಯಮಾನೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 2..
ಶ್ವೇತಾಂಬುಸಂಭವನಿವಾಸನಿಷಕ್ತಬುದ್ಧೇ
ಶೀತಾಂಶುರಾಜತಮಹೀಧರತುಲ್ಯವರ್ಣೇ .
ವಾತಾಂಬುಮಾತ್ರಪರಿತುಷ್ಟಜನಾಲಿಸೇವ್ಯೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 3..
ಕ್ರವ್ಯಾದವೈರಿಮುಖದೇವವರೇಡ್ಯಪಾದೇ
ಸುವ್ಯಾಹೃತಿಪ್ರದಪದಾಂಬುಜಜಾತುಪಾತೇ .
ನಿರ್ವ್ಯಾಜಪೂರ್ಣಕರುಣಾಮೃತಜನ್ಮಭೂಮೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 4..
ಭಕ್ತ್ಯಾದಿಗಂಧರಹಿತಾನ್ಗುರುಪಾದಪದ್ಮೇ
ತತ್ಸೇವನೇ ಚ ಸುತರಾಂ ವಿನಿವೃತ್ತಭಾವಾನ್ .
ಲೋಕಾನವಾಂಬ ಪರಿಶುದ್ಧಹೃದೋ ವಿಧಾಯ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 5..
ಅಜ್ಞಾತವೇದನಿಚಯಸ್ಮೃತಿಮುಖ್ಯಗಂಧಾನ್
ಕಾಮಾರ್ಥಮಾತ್ರಪುರುಷಾರ್ಥಧಿಯೋ ಮನುಷ್ಯಾನ್ .
ಆಮ್ನಾಯಮಾರ್ಗಪಥಿಕಾಂಸ್ತರಸಾ ವಿಧಾಯ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 6..
ದೇಹಾತ್ಮವಾದನಿರತಾನ್ಸತತಂ ಹಿ ಮೋದಾ-

ತ್ತತ್ಪಾಲನೈಕನಿರತಾನಪಿ ನೀಚವೃತ್ತ್ಯಾ .
 ಕಿಂ ಚ ಸ್ವಪೃತ್ತಿವಿಮುಖಾನ್ವರಿಪಾಲಯಂತೀ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 7..
 ಪಾಪಾಂಬುರಾಶಿವಿನಿಮಜ್ಜನಮುಹ್ಯಮಾನ-
 ಮೇನಂ ದುರಂತವಿಷಯಾಶಮಜಾಸ್ಯವಾಸೇ .
 ಲೋಕಂ ನಿವಾರ್ಯ ತರಸಾ ಕೃಪಯಾ ದುರಾಶಾಂ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 8..
 ಉದ್ವೇಗಕಾಲಪರಿತುಷ್ಟಹೃದಂಬುಜಾತ-
 ಮಪೈಹಿಕಾದಿನಿಚಯೇ ಸ್ಪೃಹಯಾ ವಿಹೀನಂ .
 ಭೀತ್ಯಾ ರುಷಾ ಚ ಸುತರಾಂ ರಹಿತಂ ವಿಧಾಯ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 9..
 ಆಕಲ್ಪಕಾಲಟಿನಿವಾಸನಿಬದ್ಧದೀಕ್ಷಾ
 ಭೂತ್ವಾ ತಥಾಖಿಲಜಗತ್ಯಪಿ ಧರ್ಮವೃದ್ಧಿಂ .
 ಪ್ರಾಪಯ್ಯ ಲೋಕಪರಿರಕ್ಷಣಮಾಚರಂತೀ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 10..
 ಭಾಗ್ಯಾಭಿಪೂರ್ಣಶರದಿಂದುಸಮೂಹರೂಪೇ
 ಭಕ್ತಾಘಾಸಸ್ಯಸಿತಭಿನ್ನಪಯೋದಪಂಕ್ತೇ .
 ವೇದೋಮನೋಽಮ್ಬುಜನಿಬಾಲದಿವಾಕರಾಭೇ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 11..
 ಪ್ರಾಣಾದಿವಾಯುನಿಚಯಂ ವಿನಿರುದ್ಧ್ಯ ಚೇತೋ
 ಹೃತ್ಪಂಕಜೇ ಚಿರತರಂ ತವ ದಿವ್ಯಮೂರ್ತೇಃ .
 ಧ್ಯಾನಂ ವಿಭುಂ ರಚಯಿತುಂ ಪ್ರವಿಧಾಯ ಮಾತಃ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 12..
 ಕಾಣಾದಕಾಪಿಲಮುಖೇಷು ಸಮಸ್ತಶಾಸ್ತ್ರೇ-
 ಷ್ವವ್ಯಾಹತಾಂ ಪ್ರತಿಭಯಾ ಸಹಿತಾಂ ಮನೀಷಾಂ .
 ಜಾತ್ವಪ್ಯಕರ್ಣವಿಷಯೇಷು ವಿತೀರ್ಯ ತೂರ್ಣಾಂ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 13..
 ಲಕ್ಷ್ಯೇಽಖಿಲಶ್ರುತಿಮಹಾದಿಮವಾಕ್ಯಪಂಕ್ತೇಃ
 ಋಕ್ಷೇಶಗರ್ವಪರಿಶಾತನದಕ್ಷವಕ್ತ್ರೇ .
 ಯಕ್ಷೇಶಪಾಶಿಮುಖದಿಕ್ವತಿಪೂಜ್ಯಪಾದೇ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 14..
 ದಾರಾತ್ಮಜಾವಸಥಪಾಲನಸಕ್ತಚಿತ್ತಾಂ-

ಸ್ತತ್ಪಾಲನಾತ್ತಬಹುದುಃಖತತೀಶ್ಚ ಸೋಢ್ವಾ .
 ಸ್ವಪ್ನೇಽಪಿ ಸೌಖ್ಯರಹಿತಾನ್ವರಿಪಾಲ್ಯ ಲೋಕಾನ್
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 15..
 ಕಾರುಣ್ಯಪೂರ್ಣನಯನೇ ಕಲಿಕಲ್ಮಷಘ್ನಿ
 ಕಂದರ್ಪವೈರಿಸಹಜೇ ಕಮಲಾಯತಾಕ್ಷಿ .
 ಕಸ್ತೂರಿಕಾಮಕರಿಕಾಶ್ರಿತಗಂಡಭಾಗೇ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 16..
 ನೈವಾಪಹಾಯ ನಿಜಧರ್ಮಮತೀವ ಕಷ್ಟ-
 ಕಾಲೇಽಪಿ ವಾಣಿ ಸುತರಾಂ ನಿಜಧರ್ಮವಾಂಛಾಃ .
 ಭೂಯಾಸುರಾಶು ಪುರುಷಾಃ ಕುರು ತದ್ವದಂಬ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 17..
 ಈಹಾವಿಹೀನಜನಸಂತತಿಚಿಂತ್ಯಮಾನ-
 ಪಾದಾರವಿಂದಯುಗಲೇ ಪ್ರಣತವ್ರಜಾಯ .
 ಈಶಿತ್ವಸಿದ್ಧಿಮುಖಸಿದ್ಧಿತತಿಪ್ರದಾತ್ರಿ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 18..
 ಬಾಲಾರುಣಾಧರವಿನಿರ್ಜಿತಪಕ್ಷಬಿಂಬೇ
 ಚೇಲಾವಧೂತಶರದಭ್ರಸನಸ್ತಗರ್ವೇ .
 ಲೀಲಾವಿನಿರ್ಮಿತವಿಚಿತ್ರಜಗತ್ಸಮೂಹೇ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 19..
 ಭಕ್ತಿಂ ವಿತೀರ್ಯ ಸುದೃಢಾಂ ತವ ಪಾದಪದ್ಮೇ
 ದುಃಖಾಲಯೇಷು ವಿಷಯೇಷು ವಿರಕ್ತಿದಾಡ್ಯಂ .
 ಔತ್ಸುಕ್ಯಮಪ್ಯವಿರಲಂ ನಿಗಮಾಂತಪಾಲೇ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 20..
 ದೂರ್ವಾದಿಮತ್ತಗಜಸಿಂಹಧುರಂಧರತ್ವಂ
 ಶರ್ವಾದಿಸೇವಿತಪದೇ ತರಸಾ ವಿತೀರ್ಯ .
 ದುರ್ವಾಸನಾಂ ಹೃದಿ ಗತಾಂ ತರಸಾ ಪ್ರಮಥ್ಯ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 21..
 ಪಾದಾಂಬುಜಪ್ರಣತಲೋಕವಿಚಿತ್ರಕಾವ್ಯ-
 ಕರ್ತೃತ್ವದಾನಚತುರೇ ಚತುರಾಸ್ಯಜಾಯೇ .
 ಕುಂಭೀಂದ್ರಕುಂಭಪರಿಪಂಥಿಕುಚೇ ಕುಮಾರಿ
 ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 22..
 ಚಾಪಲ್ಯನೈಜಜನಿಭೂಮಿಹೃದಂಬುಜಾತಂ

ಪಾಪಾಂಬುರಾಶಿದೃಢಮಗ್ನಮಪೇತಪುಣ್ಯಂ .
ಆತ್ಮಾವಬೋಧವಿದುರಂ ಗುರುಭಕ್ತಿಹೀನಂ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 23..
ರಂಕೋಽಪಿ ಯತ್ಕರುಣಯಾ ಪ್ರಭವೇತ್ಸುರೇಶೋ
ಮೂಕೋಽಪಿ ತದ್ಗುರುಮಹೋ ವಚಸಾ ಜಯೇಚ್ಛ .
ಸಾ ತ್ವಂ ಪ್ರಭೂತಧನವಾಗ್ವಿಭವಪ್ರದಾತ್ರಿ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 24..
ಅಂಬಾಶು ಬೋಧಯ ಕೃಪಾಭರಿತೈಃ ಕಟಾಕ್ಷೈ-
ಸ್ತತ್ತ್ವಂ ಪರಂ ಯದವಲೋಕನತೋ ನ ಭೂಯಾತ್ .
ಭೂಯೋಽಪಿ ಜನ್ಮ ಪದನಮ್ರತತೇಃ ಕದಾಚಿತ್
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 25..
ಕಾಲಟ್ಕಭಿಖ್ಯಪುರವಾಸನಿಬದ್ಧಭಾವೇ
ಕಾಲಪ್ರತೀಪಸಹಜೇ ಕಲಕಂಠಕಂಠೇ .
ಕಾಯಪ್ರಭಾಜಿತತುಷಾರಸಿತಾಂಶುಶೋಭೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 26..
ಯತ್ತ್ವಂ ಹಿ ವೀಕ್ಷಣಲವೇನ ನತಾರ್ಭಕಾಣಾಂ
ಸಂಪೋಷಣಂ ಪ್ರಕುರುಷೇ ಜಗದಂಬ ಸಾರ್ಥಂ .
ಮೀನಾಂಬಕತ್ವಮಭಜದ್ಭವತೀಹ ತಸ್ಮಾತ್
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 27..
ಅಷ್ಟಾಂಗಯೋಗಮಖಿಲಂ ತರಸೋಪದಿಶ್ಯ
ನೀತ್ವಾ ಚ ಮಧ್ಯಪದವೀಂ ಸಹಶಕ್ತಿವಾಯುಂ .
ಚೇತಶ್ಚ ಧಾಮನಿ ಪರೇ ದೃಢಮಾರಚಯ್ಯ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 28..
ಐಕ್ಯಾವಬೋಧನಕೃತೇ ಪ್ರಣಮಜ್ಜನಾನಾಂ
ವಕ್ತ್ರೇ ವಿಧುತ್ವಮಥ ನೇತ್ರಯುಗೇ ಝಷತ್ವಂ .
ಮಧ್ಯೇ ಚ ಪಂಚಮುಖತಾಂ ಪರಿಧಾರಯಂತೀ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 29..
ಶ್ರೀಶಂಕರಾರ್ಯಕರಪಂಕಜಪೂಜಿತಾಂಘ್ರೇ
ಪಾಶಂ ವಿಭಿದ್ಯ ತರಸಾ ಭವನಾಮಭಾಜಂ .
ಸಾಶಂಸದಾಹಿವಿಷಯೇಽಪ್ಯುಪಭುಕ್ತಪೂರ್ವೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 30..
ಕೀರಾರ್ಭಕಪ್ರವಿಲಸತ್ಕರಪಂಕಜಾತೇ

ಸ್ವಾರಾಜ್ಯದಾನಪರಿತೋಷಿತನಮ್ರವೃಂದೇ .
ಸ್ಮೇರಾಸ್ಯಕಾಂತಿಪರಿಧೂತಸುಧಾಂಶುಬಿಂಬೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 31..
ಕಾರುಣ್ಯಸಾಗರನಿಮಗ್ನಹೃದಂಬುಜಾತೇ
ಲಾವಣ್ಯಜನ್ಮಸದನೀಕೃತನೈಜದೇಹೇ .
ಕಾರುಣ್ಯನಿತ್ಯವಿಹೃತೇರ್ನಿಲಯಾಂಗಸೌಧೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 32..
ಶ್ರೀಶೇಶಪದ್ಮಜಮುಖಾಮರಪೂಜಿತಾಂಘ್ರೇ
ಶ್ರೀಬೋಧದಾನನಿರತೇ ಪ್ರಣಮಜ್ಜನೇಭ್ಯಃ .
ಶ್ರೀಕಂಠಸೋದರಿ ಕೃಪಾಮೃತವರಿರಾಶೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 33..
ಪೂರ್ಣಾನದೀತಟವಿಹಾರವಿಲೋಲಚಿತ್ತೇ
ತೂರ್ಣಾನತೇಷ್ಟತತಿದಾನನಿಬದ್ಧದೀಕ್ಷೇ .
ಚೂರ್ಣಾಯಿತಾಖಿಲಚಿರಾತ್ತಹೃದಂಧಕಾರೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 34..
ವೈರಾಗ್ಯಜನ್ಮನಿಲಯೈಃ ಪರಿಸೇವ್ಯಮಾನೇ
ವೈಯಾಸಕಿಪ್ರಮುಖಮೌನಿಜನೈರ್ನಿತಾಂತಂ .
ಸಚ್ಚಿತ್ಸುಖಾತ್ಮಕತನೋ ವಿಧಿಪುಣ್ಯರಾಶೇ
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 35..
ಯಾಂ ವೇತ್ತುಮಿಚ್ಛತಿ ಮಖಾನಶನಾದ್ಯುಪಾಯೈ-
ಲೋರ್ಕೇ ದ್ವಿಜಾವಲಿರಸೌ ಬಹುಪುಣ್ಯಪಾಕಾತ್ .
ಸೋಪಾಯಹೀನಮಪಿ ನೈಜಕೃಪಾತಿರೇಕಾತ್
ಶ್ರೀಶಾರದಾಂಬ ಸಿತಚಿತ್ತಮಿಮಂ ಕುರುಷ್ವ .. 36..
ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಾ ಶ್ರೀಶಾರದಾಂಬಾಸ್ತೋತ್ರಮಾಲಿಕಾ ಸಂಪೂರ್ಣಾ .

Proofread by PSA Easwaran

Shri Sharadambastotramalika

pdf was typeset on December 22, 2023

Please send corrections to sanskrit@cheerful.com

